

بہتر کیر؟

10-May-2023



ہفتیوار سنتن پری اجتماع مے تیں وارو
سنتن پریو بیان

(For Islamic Sisters)

هرمبلغه بیان کرڻ کان پهريان گهٽ ۾ گهٽ تي پيرا پڙهي

الْحَمْدُ لِلَّهِ رَبِّ الْعَالَمِينَ وَالصَّلَاةُ وَالسَّلَامُ عَلَى سَيِّدِ الْمُرْسَلِينَ

أَمَّا بَعْدُ فَأَعُوذُ بِاللَّهِ مِنَ الشَّيْطَانِ الرَّجِيمِ بِسْمِ اللَّهِ الرَّحْمَنِ الرَّحِيمِ ط

وَعَلَى الْإِكِّ وَأَصْحَبِكِ يَا حَبِيبَ اللَّهِ

الصَّلَاةُ وَالسَّلَامُ عَلَيْكَ يَا رَسُولَ اللَّهِ

وَعَلَى الْإِكِّ وَأَصْحَبِكِ يَا كُرَّ اللَّهُ

الصَّلَاةُ وَالسَّلَامُ عَلَيْكَ يَا نَبِيَّ اللَّهِ

بہتر کیر؟

دُرود شريف جي فضيلت

حضرت حفص بن عبدالله رحمته الله عليه جو بيان آهي ته مون امام المحدثين حضرت ابو زرعہ رحمته الله عليه کي سندن وفات کان پوءِ خواب ۾ ڏٺو ته هو پهرين آسمان تي ملائڪن کي نماز پڙهائي رهيا آهن. مون پڇا ڪئي: اي ابو زرعہ! اوهان کي اهو اعزاز ۽ مرتبو ڪيئن مليو؟ انهن ارشاد فرمايو: ”مون پنهنجي هٿ سان ڏه (10) لک حديثون لکيون آهن ۽ مان هر حديث ۾ عَنِ النَّبِيِّ کان بعد دُرود پاڪ پڙهندو هئس ۽ نبي رحمت، شفيع امت صَلَّى اللَّهُ عَلَيْهِ وَآلِهِ وَسَلَّمَ جو فرمان عاليشان آهي ته جيڪو مسلمان هڪ ڀيرو مون تي دُرود شريف موڪليندو آهي ته الله پاڪ ان تي ڏه رحمتون نازل ڪندو آهي“¹.

هولمي مر اشعار درود

سب درودوں کی تاجدار درود (2)

بيٺهٽي اٿهٽي جاگتے سوتے

شهر يار رُسل کی نذر کروں

¹ ... تاريخ بغداد، جلد: 10، صفحہ: 334 ملقطاً.

² ... ذوق نعت، صفحہ: 124.

صَلُّوا عَلَى الْحَبِيبِ صَلَّى اللَّهُ عَلَى مُحَمَّدٍ

بیانِ بَدَنُ جُونِ نِیْتُونِ

حدیثِ پاکِ ۾ آهي: اَلنَّبِيُّ الْحَسَنَةُ تُدْخِلُ صَاحِبَهَا الْجَنَّةَ يَعْنِي سَجِي نَيْتِ پَانِهِي كِي جَنَّتِ ۾ داخلِ كَرِي چڏيندي آهي. (1)

پياريون اسلامي پيٽرون! سٺين سٺين نيتن سان ثواب وڌي ويندو آهي. اچو! بيانِ بَدَنُ کان پهريان سٺيون سٺيون نيتون نيتون ڪري وٺون ٿيون، مثال طور نيت ڪريو! ❀ رضاءِ الهي جي لاءِ مڪمل بيانِ بَدَنِديس ❀ اَدَبِ سان ويهنديس ❀ بيانِ دروانِ سُستي کان بچنديس ❀ پنهنجي اصلاح جي لاءِ بيانِ بَدَنِديس ❀ جيڪو بَدَنِديس، اهو ٻين تائين پهچائڻ جي ڪوشش ڪنديس.

صَلُّوا عَلَى الْحَبِيبِ! صَلَّى اللَّهُ عَلَى مُحَمَّدٍ

عزت جو معيار تقويٰ آهي

صحابي ابنِ صحابي حضرت عبد الله بن عباس رضي الله عنه فرمائن ٿا: مڪي جي فتح واري ڏينهن الله پاڪ جي آخري نبي صلى الله عليه وآله وسلم پنهنجي مؤذن حضرت بلال رضي الله عنه کي حڪم ڏنو ته اهو ڪعبي شريف جي ڇت تي بيهي ڪري آذان چئي، سو حضرت بلال رضي الله عنه حڪم تي عمل ڪيو (حضرت بلال رضي الله عنه حبشه سان تعلق رکندڙ هو سندن رنگ مبارڪ به گورو نه هو ۽ کين مڪي مڪرم ۾ ئي ڪافي عرصو غلامي جي زندگي به گذاري چڪو هو)، تنهنڪري کين ڪعبي شريف جي ڇت تي بيهي ڪري آذان ڏيندي ڏسي ڪري مڪي پاڪ جي ڪجهه سردارن سندن متعلق نازيبا گفتگو ڪئي. هيڏي هي مڪي پاڪ جا سردار

¹... مسند فردوس، جلد: 4، صفحہ: 305، حدیث: 6895۔

نازیبا گفتگو کری رہیا هئا، هوڏانهن حضرت جبریل امین عَلَيْهِ السَّلَام بارگاہِ رسالت ۾ حاضر ٿيا ۽ الله پاڪ جي آخري نبي، رسولِ هاشمي صَلَّى اللهُ عَلَيْهِ وَآلِهِ وَسَلَّمَ کي ان جي خبر ڏني، رسولِ اڪرم صَلَّى اللهُ عَلَيْهِ وَآلِهِ وَسَلَّمَ انهن سڀني کي گهرائي ورتو ۽ پڇيو: ڇا توهان بلال جي باري ۾ اهڙيون اهڙيون ڳالهيون ڪيون آهن. انهن سڀني اقرار ڪيو ته هائو! اسان اهي ڳالهيون ڪيون آهن. ان موقعي تي سڀاري: 26، سورت حجرات جي هيءَ آيت مبارڪ نازل ٿي، الله پاڪ فرمائي ٿو:¹

ترجمو کنزالعرفان: اي انسانو! اسان توهان کي هڪ مرد ۽ هڪ عورت مان پيدا ڪيو ۽ توهان کي ذاتيون ۽ پاڙا ڪيوسون ته جيئن توهان پاڻ ۾ سڃاڻپ رکو، بيشڪ الله وٽ توهان مان وڌيڪ عزت وارو اهو آهي جيڪو توهان مان وڌيڪ پرهيزگار آهي. بيشڪ الله ڄاڻڻ وارو خبردار آهي.

يَا أَيُّهَا النَّاسُ إِنَّا خَلَقْنَاكُمْ مِنْ ذَكَرٍ وَأُنْثَى
وَجَعَلْنَاكُمْ شُعُوبًا وَقَبَائِلَ لِتَعَارَفُوا إِنَّ
أَكْرَمَكُمْ عِنْدَ اللَّهِ أَتْقَاهُ إِنَّ اللَّهَ
عَلِيمٌ خَبِيرٌ ﴿٢٦﴾

(پاره: 26، سورة حجرات: 13)

علامہ قرطبي رَحْمَةُ اللهِ عَلَيْهِ هن آيت ڪريمه جي حوالي سان فرمائن ٿا: هن آيت ڪريمه ۾ الله پاڪ مڪي وارن کي نسب تي فخر ڪرڻ، مال جي ڪثرت چاهڻ ۽ غريبن جو مذاق اڏائڻ تي چڙهيو ويو ۽ ٻڌائي ڇڏيو ته سڀئي انسان حضرت آدم و حضرت حوا عَلَيْهِمَا السَّلَام جا اولاد آهن، فضيلت جو معيار (رنگ، روپ، نسب ۽ مال ناهي) بلڪ تقويٰ آهي.⁽²⁾

ڪرڻ ۽ عطا ڪرڻ کي نعت
ياالله! مري جھولي بھردے

دے حُسنِ اخلاق کي دولت
مجھ کو خزانہ دے تقویٰ کا

1 ... تفسیر قرطبي، پاره: 26، سورة حجرات، زیر آيت: 13، جز: 10، جلد: 8، صفحہ: 211۔

2 ... تفسیر قرطبي، پاره: 26، سورة حجرات، زیر آيت: 13، جز: 10، جلد: 8، صفحہ: 211۔

صَلُّوا عَلَى الْحَبِيبِ صَلَّى اللَّهُ عَلَى مُحَمَّدٍ

چڱائي برائي جو معيار شريعت آهي

پياريون اسلامي پيرون! هن آيتِ كريمه ۽ هن شانِ نزول مان معلوم ٿيو ته چڱائي برائي ڪاميابي ناکامي، بهتري ۽ بدتري جو معيار رنگ روپ، نسل و نسب ۽ مال ۽ دولت وغيره ناهي بلڪ ان جو معيار تقويٰ آهي، هي هڪ اصول هميشه ياد رکو! چڱائي ۽ برائي عقلي ناهي بلڪ شرعي آهن. يعني چڱائي ڇا آهي، برائي ڇا آهي؟ اها ڳالهه اسان عقل سان طئي نٿا ڪري سگهون، چڱائي برائي جو معيار شريعت آهي، جنهن کي الله پاڪ ۽ سندن پيارا محبوب صَلَّى اللَّهُ عَلَيْهِ وَآلِهِ وَسَلَّمَ چڱو فرمائڻ، اهو چڱو، جنهن کي الله سندن رسول برو چئي اهو يقيناً برو آهي.

اڄڪلهه اسان وٽان چڱائي ۽ برائي جا معيار بدلجي ويا آهن ❀ انسان ڪمائي گهڻو ٿو؟ ❀ ڪم ڪهڙو ڪندو آهي؟ ❀ ان جو ڪٽنب ڪهڙو آهي؟ ❀ ڪيترو پڙهيل لکيل آهي؟ ❀ انگلش ڪيتري ڳالهائي سگهي ٿو؟ ❀ سون چاندي ڪيترو اٿس؟ وغيره هن طرح جي شين سان انسان جي چڱي يا بري هجڻ جي پهچان ڪئي ويندي آهي. حالانڪ چڱائي برائي جو معيار اهي شيون ناهن بلڪ چڱائي برائي جو معيار انسان جو ڪردار آهي، مان چڱو آهيان يا برو، ان جو فيصلو الله پاڪ ۽ ان جا پيارا محبوب صَلَّى اللَّهُ عَلَيْهِ وَآلِهِ وَسَلَّمَ فرمائيندا، ان لاءِ مون کي پنهنجو پاڻ کي شريعت جي آئيني ۾ ڏسڻو پوندو، قرآن ۽ حديث جي روشني ۾ پنهنجي ڪردار، پنهنجي گفتار، پنهنجي افعال و اخلاق جو جائزو وٺڻو پوندو.

اسان مان ڪير چڱي آهي؟ ڪير بهتر آهي؟ ڪائنات جي سڀ کان بهترين، سڀ کان بلند رتبه، سڀ کان افضل و اعليٰ يعني اسان جي پياري آقا صَلَّى اللَّهُ عَلَيْهِ وَآلِهِ وَسَلَّمَ جيڪي الله پاڪ جا به محبوب آهن، سندن نگاهه نبوت ۾ ڪير سڀ کان

بهتر آهي؟ اچو! هن جي باري ۾ چند حديثون ٻڌون ٿيون، هن حديثن جي روشني ۾ اسان کي پنهنجو جائزو وٺڻو آهي، جيڪڏهن اسان هنن فرامين مصطفيٰ صَلَّى اللهُ عَلَيْهِ وَآلِهِ وَسَلَّمَ جي مطابق بهترين انسان آهيون ته ان تي الله پاڪ جو شڪر ادا ڪرڻو آهي ۽ جيڪڏهن الله نه ڪري ائين ناهي ته، اسان بهترين ناهيون ته اسان کي هنن حديثن کي اپنائي ڪري بهترين بڻجڻ جي ڪوشش ڪرڻي آهي. اچو! مبارڪ حديثون ٻڌون ٿا:

(1) : ڪاڌو ڪارائڻ، سلام جو جواب ڏيڻ

حضور اڪرم صَلَّى اللهُ عَلَيْهِ وَآلِهِ وَسَلَّمَ فرمايو: **خِيَارُكُمْ مِّنْ أَطْعَمَ الطَّعَامَ وَ رَدَّ السَّلَامَ** يعني توهان سڀني ۾ بهتر اهو آهي جيڪو ڪاڌو ڪارائڻي ۽ سلام جو جواب ڏي.¹

هن حديث مان خبر جيڪو مسلمان ماڻهن کي ڪاڌو ڪارائيندو ۽ سلام جو جواب ڏيندو آهي اهو سڀني کان بهتر آهي.

ڪاڌو ڪارائڻ جنتن وارو عمل آهي

الله پاڪ سوره دهر جي آيت نمبر 8 ۾ اهل جنت اوصاف مان هڪ وصف هي به بيان ڪيو فرمايو:

ترجمو ڪنز العرفان: ۽ ڪاڌو ڪارائيندا آهن
ان جي محبت ۾ مسڪين ۽ يتيم ۽
قيدي کي.

وَيُطْعَمُونَ الطَّعَامَ عَلَىٰ حُبِّهِمْ مَسْكِينًا وَ

يَتِيمًا وَآسِيرًا

(پاره: 29، سورة دهر: 8)

صدرُ الافاضل حضرت علامہ مولانا سيد محمد نعيم الدين مُراد آبادي رَحِمَهُ اللهُ عَلَيْهِ هن آيت جي حوالي سان لکن ٿا: يعني اهڙي حالت ۾ جڏهن ته پاڻ ان کي ڪائڻ جي

1 ... مسند امام احمد، جلد: 9، صفحہ: 702، حديث: 24652.

حاجت و خواهش هجي ۽ ڪجهه مفسرن انهن جا هي معنيٰ ورتا آهن ته الله پاڪ جي محبت ۾ ڪارائيندا آهن.¹

جنتي تهه خانو

حضور پاڪ، صاحب لولاڪ صَلَّى اللهُ عَلَيْهِ وَآلِهِ وَسَلَّمَ فرمايو: جنت ۾ هڪ اهڙو تهه خانو آهي جنهن جو ٻاهر اندران ۽ اندر ٻاهران ڏسڻ ۾ ايندو آهي، اهو تهه خانو الله پاڪ انهن جي لاءِ تيار ڪيو آهي جيڪي (محتاجن کي) کاڌو ڪارائين ٿا.²

جنت جي خوشخبري

حضرت عبد الله بن سلام رَضِيَ اللهُ عَنْهُ فرمائن ٿا: مون مديني پاڪ ۾ آخري نبي، رسولِ هاشمي صَلَّى اللهُ عَلَيْهِ وَآلِهِ وَسَلَّمَ جي مبارڪ زبان مان سڀ کان پهريان جيڪو ڪلام ٻڌو اهو هي هو **يَا أَيُّهَا النَّاسُ! اِي انساني!** **أَفْشُوا السَّلَامَ** سلام کي عام ڪيو! **وَأَطْعِمُوا الطَّعَامَ** کاڌو ڪارايو! **وَصَلُّوا بِاللَّيْلِ وَالنَّاسُ نِيَامٌ** ۽ رات جو جنهن وقت ماڻهو سمهي رهيا هجن، ان وقت نماز پڙهو **تَدْخُلُوا الْجَنَّةَ بِسَلَامٍ** (توهان اهي تي ڪم ڪندؤ ته) سلامتي سان جنت ۾ داخل ٿي ويندؤ.³

ماني ڪارائڻ جو ثواب گناهن تي غالب اچي ويو

پياريون اسلامي پيڻيون! بڪايلن کي کاڌو ڪارائڻ ❀ اڃايلن کي پاڻي پيارڻ ❀ غريبن جي ڪم اچڻ ❀ نهايت ثواب جو ڪم آهي، شُعْبُ الْإِيمَانِ ۾ آهي: اڳوڻين امتن ۾ هڪ عبادت گذار هو، اهو سٺ سالن تائين الله پاڪ جي عبادت ڪندو رهيو، پوءِ هڪ عورت ان وٽ آئي ته اهو ان عورت وٽ آيو ۽ 6 راتيون ان سان گڏ رهيو، جڏهن ان کي پنهنجي هن عمل تي ندامت ٿي ته اهو

1 ... تفسير خزائن العرفان، پارہ: 29، سورة دهر، زير آيت: 8، صفحه: 1073-

2 ... مسند امام احمد، جلد: 9، صفحه: 389، حديث: 2353-

3 ... ترمذي، ڪتاب صفة القيامة و الرقائق و الورع، صفحه: 589، حديث: 2485-

ڊوڙندو مسجد ڏانهن آيو. اتي ان ڏٺو ته 3 بکاييل شخص مسجد ۾ پناه ورتل آهن، سو ان هڪ ماني توڙي ڪري اڌ ساڄي طرف واري ۽ اڌ کاٻي طرف واري کي ڏٺي ڇڏي. ان کان بعد الله پاڪ ملڪ الموت عَلَيْهِ السَّلَام کي موڪليو جنهن هن عبادت گذار جي روح قبض ڪري ڇڏي. جڏهن ان جي ميزان جي هڪ پلڙي ۾ 60 سال جي عبادت رکي وئي ۽ ٻئي پلڙي ۾ 6 ڏينهن جا گناهه ته اهي گناهه عبادت تي غالب اچي ويا پر جڏهن ماني رکي وئي ته اها انهن گناهن تي غالب اچي وئي.¹

تو ٻه اُن کاتو حسن تيري هے جنت تيري

هم نے مانا که گناهوں کی نہیں حد لیکن

پياريون اسلامي پيڻرون! کاڌو ڪارائتو جيان سلام جو جواب ڏيڻ به بهترين انسان هجڻ جي علامت آهي. افسوس! اڄڪلهه هن معاملي ۾ ڏاڍي سستي ۽ لاڀرواهي ڪئي ويندي آهي، اول ته هاڻي سلام ڪيون ئي ڪڏهن ٿا؟ ❀ هيلو ❀ هاءِ ❀ گڏ مارنگ وغيره چئي ڇڏيندا آهيون، حالانڪ اهو اسلامي سلام ناهي، اسلامي سلام **اَلسَّلَامُ عَلَیْكُمْ وَرَحْمَةُ اللهِ وَبَرَکَاتُهُ** چوڻ آهي. جڏهن به ڪنهن سان ملاقات ٿئي ته **اَلسَّلَامُ عَلَیْكُمْ وَرَحْمَةُ اللهِ وَبَرَکَاتُهُ** چئو **اِنْ شَاءَ اللهُ** ثواب ملندو.

پياري آقا ﷺ اسلامي سلام سيکاريو

صحابي رسول حضرت ابو راشد عبد الرحمن رَضِيَ اللهُ عَنْهُ فرمائڻ ٿا: مان ننڍو هئس، هڪ پيري پياري آقا صَلَّى اللهُ عَلَيْهِ وَآلِهِ وَسَلَّمَ جي خدمت ۾ حاضر ٿيس ته مون چيو:

اَنْعَمُ صَبَاحًا (اهو عربي آهي، هن جو انگلش ترجمو بڻجندو: *Good Morning*) يعني

1 ... شُعَبُ الْاِيْمَان، جلد: 3، صفحہ: 262، حديث: 3488.

صبح بخير. رسولِ اڪرم، نورِ مجسم صَلَّ اللهُ عَلَيْهِ وَآلِهِ وَسَلَّمَ فرمايو: اهو ته مسلمانن جو سلام ناهي، جڏهن توهان ڪنهن وٽ وڃو ته چئو: **اَلسَّلَامُ عَلَیْكُمْ وَرَحْمَةُ اللهِ** (1)

سلام جو جواب ڏيڻ واجب آهي

سُبْحَانَ اللهِ! پياريون اسلامي پيڻيون! اهو آهي اسلامي سلام...!! جڏهن به ڪنهن سان ملاقات ٿئي ته انهيءَ جيان سلام ڪرڻ گهرجي ۽ جڏهن ڪو سلام ڪري ته ان کي جواب به لازمي ڏيو ۽ ياد رکو! سلام جو جواب ڏيڻ يڪدم ۽ ايتري آواز سان ڏيڻ واجب آهي جو سلام ڪرڻ وارو ٻڌي وٺي.

سلام جون وڌيڪ سنتون ڄاڻڻ جي لاءِ شيخ طريقت، اميرِ اهل سنت، حضرت علامه مولانا ابو بلال محمد الياس عطار قادري **داعية بَرَكَاتُهُمُ الْعَالِيَةِ** جي ڪتاب ”500 سنتون ۽ آداب“ پڙهي وٺو!

صَلُّوا عَلَى الْحَبِيبِ صَلَّ اللهُ عَلَى مُحَمَّدٍ

(2) بهترين شخص اهو جيڪو قرآن سڪي ۽ سيڪاري

سرڪار نامدار، مديني جي تاجدار صَلَّ اللهُ عَلَيْهِ وَآلِهِ وَسَلَّمَ فرمايو: يعني توهان مان بهترين شخص اهو آهي جيڪو پاڻ قرآن سڪي ۽ ٻين کي سيڪاري.²

سُبْحَانَ اللهِ! اهو آهي بهترين انسان جيڪو قرآن سڪي به ٿو ۽ ٻين کي سيڪاري به ٿو، هاڻي اسان مان هر هڪ غور ڪري * ڇا مان قرآن ڪريم درست تجويد سان، درست مخارج سان، عربي لهجي ۾ پڙهڻ سڪي وئي آهيان؟ قرآن ڪريم ۾ الله پاڪ مون کي ڪهڙا احڪام ڏنا آهن * ڪهڙن ڪمن کان بچڻ جو حڪم ڏنو آهي؟ ڇا مان اهو سڀ ڪجهه سڪي چڪي آهيان؟ * جيڪڏهن

¹...الكنى و الاسماء، جلد:1، صفحه:56، حديث:217 ملقطاً.

²... بخاري، ڪتاب فضائل القرآن، باب خيركم من تعلم القرآن وعلمه، صفحه:1299، حديث:5027.

سڪي چڪي آهيان يا سڪڻ جي ڪوشش ۾ آهيان ته ڇا اهو سڪيل، ٻين کي سيڪاري به رهي آهيان؟ جيڪڏهن ضمير ها ۾ جواب ڏي ته الله پاڪ جو شڪر ادا ڪيو! جيڪڏهن جواب نه ۾ اچي ته اڄ ئي کان قرآن ڪريم سڪڻ ۽ ٻين کي سيڪارڻ شروع ڪري ڏيو!

اَلْحَمْدُ لِلّٰهِ! پياريون اسلامي پيڻيون! جي ديني تحريڪ دعوت اسلامي جي تحت قرآن پاڪ جي تعليمات کي عام ڪرڻ جي لاءِ هزارين مدرسة المدينة بالغات جي ترڪيب ٿيندي آهي. جنهن ۾ وڏي عمر جون اسلامي پيڻيون صحيح مَخارج سان حُرُوف جي دُرُست ادايگي سان قرآن ڪريم سڪنديون ۽ دُعائون ياد ڪنديون آهن، نمازون وغيره دُرُست ڪنديون ۽ سُنتن جي تعليم مُثمت حاصل ڪنديون آهن. اوهان به مدرسة المدينة (بالغان) ۾ پڙهڻ يا پڙهائڻ جي نيت ڪري دنيا ۽ آخرت جون ڪوڙ ڀلايون حاصل ڪيو.

جيڪو سڪي سگهندو هجي ضرور سڪي

حضرت عبدالله بن مسعود رضي الله عنه فرمائن ٿا: بلا شبه اهو قرآن ڪريم الله پاڪ جي طرفان دعوت آهي تنهنڪري جيڪو هن مان سڪڻ جي ڪجهه طاقت رکي ٿو ان کي گهرجي ته هن مان ڪجهه سڪي چو ته ڀلائي کان خالي سڀ کان وڌيڪ اهو گهر آهي جنهن ۾ ڪتاب الله مان ڪجهه نه هجي اهو ان ويران گهر جيان آهي جنهن کي ڪو آباد ڪرڻ وارو نه هجي، بيشڪ شيطان ان گهر مان ڀڄي ويندو آهي جنهن ۾ سورت بقره جي تلاوت ٻڌندو آهي.¹

ملائڪ استغفار ڪندا آهن

تابعِي بزرگ حضرت خالد بن معدان رضي الله عنه فرمائن ٿا: قرآن جي پڙهڻ ۽ ان جي سڪڻ واري جي لاءِ سورت ختم ٿيڻ تائين ملائڪ استغفار ڪندا رهندا آهن انڪري جيڪڏهن توهان مان ڪو سورت پڙهي ته ان جون ٻه آيتون ۽

¹ ... مصنف عبد الرزاق، باب تعليم القرآن و فضله، جلد: 3، صفحه: 225، حديث: 6018.

ڏينهن جي آخري حصي ۾ ان کي ختم ڪري ته جيئن ڏينهن جي شروع کان آخر تائين پڙهڻ پڙهائڻ واري جي لاءِ ملائڪ استغفار ڪندا رهن.¹

ماڻهن مان سڀ کان چڱو ڪير آهي

الله پاڪ جي آخري نبي، رسولِ هاشمي صَلَّى اللهُ عَلَيْهِ وَآلِهِ وَسَلَّمَ هڪ پيري منبر مبارڪ تي جلوو فرمائڻ ته هڪ صحابي رَضِيَ اللهُ عَنْهُ عرض ڪيو: يار رسول الله صَلَّى اللهُ عَلَيْهِ وَآلِهِ وَسَلَّمَ! ماڻهن مان سڀ کان چڱو ڪير آهي؟ فرمائڻون: ماڻهن مان اهو شخص سڀ کان چڱو آهي جيڪو ڪثرت سان قرآن ڪريم جي تلاوت ڪري.²

هي خوشبوئون ڪهڙيون آهن؟

حضرت امام ابن ابى الدنيا رَحِمَهُ اللهُ عَلَيْهِ حضرت مغيره بن حبيب رَحِمَهُ اللهُ عَلَيْهِ سان روايت ڪئي ته هڪ قبر مان خوشبو ايندي هئي. ڪنهن صاحبِ قبر کي خواب ۾ ڏسي پڇيو: اهي خوشبوئون ڪهڙيون آهن؟ جواب ڏنائين: تلاوت قرآن ۽ روزي جون.³

توهان سڀني مان بهترين اهي آهن جيڪي

پاڪيزه دل سڄي زبان واريون آهن

رسول اڪرم صَلَّى اللهُ عَلَيْهِ وَآلِهِ وَسَلَّمَ فرمايو: ماڻهن مان بهترين اهي آهن جيڪي قلبِ محموم ۽ سڄي زبان جا مالڪ آهن، جڏهن قلبِ محموم جي باري ۾ پڇيو ويو ته سرڪارِ نامدار، مديني جي تاجدار صَلَّى اللهُ عَلَيْهِ وَآلِهِ وَسَلَّمَ فرمايو: ان مان مراد اها دل آهي جيڪا سرڪشي، حسد ۽ ٻين گناهن کان پاڪ هجي، عرض ڪيو ويو: اهڙي دل ڪنهن جي ٿي سگهي ٿي رحمتِ ڪونين صَلَّى اللهُ عَلَيْهِ وَآلِهِ وَسَلَّمَ فرمايو: جيڪو شخص

¹ دارمي، ڪتاب فضائل القرآن، باب فضل من قرا القرآن، صفحہ: 1013، حديث: 3319 -

² ... مسند امام احمد، جلد: 11، صفحہ: 290، حديث: 28196 -

³ وسوعة الامام ابن ابى الدنيا، جلد: 1، صفحہ: 305، ملتقطاً -

دنيا کان نفرت ۽ آخرت سان محبت ڪري، پوءِ عرض ڪيو ويو: اهڙو شخص ڪير ٿي سگهي ٿو؟ فرمايو: اهو مومن جيڪو حسن اخلاق جو مالڪ هجي.¹

پياريون اسلامي پيڻيون! معلوم ٿيو حسن اخلاق تمام گهڻين سعادتن جي چاڻي آهي جيئن ته هن حديث پاڪ ۾ بيان ڪيو ويو ته حسن اخلاق جتي تمام گهڻن ڪبيره گناهن کان پاڪ رهڻ جو سبب آهي اتي حسن اخلاق دنيا کان نفرت ۽ آخرت جي محبت جو به ذريعو آهي. الله پاڪ اسان کي سچي زبان ۽ قلبِ محوم جهڙي نعمت عطا ڪري پنهنجي بهترين ٻانهين ۾ شامل ڪري.

ناپاڪ دل قربِ الهي جي قابل ناهي

مُفسِرِ شَهِيرِ حَكِيمِ الْأُمَّتِ حضرت مفتي احمد يار خان رَحْمَةُ اللَّهِ عَلَيْهِ هُنْ حَدِيثُ پَاڪِ جِي حَوَالِي سان فرمائن ٿا: هر شيءِ جو گندو ڪچرو مختلف هوندو آهي. دل جو ڪچرو هي شيون آهن جنهن سان دل ميرو ٿيندو آهي، پوءِ جيئن ناپاڪ بدن هن مسجد ۾ اچڻ جي قابل ناهي ائين ئي ناپاڪ دل مسجدِ قربِ الهي جي قابل ناهي، الله پاڪ فرمائي ٿو:²

ترجمو ڪنزِ العرفان: پر اهو جيڪو الله جي حضور حاضر ٿيو دل جي سلامتي سان.

إِلَّا مَنْ آتَى اللَّهَ بِقَلْبٍ سَلِيمٍ ﴿١٩﴾

(پاره: 19، سورة شعراء: 89)

مُفسِرِ شَهِيرِ حَكِيمِ الْأُمَّتِ حضرت مفتي احمد يار خان رَحْمَةُ اللَّهِ عَلَيْهِ فرمائن ٿا: ❁ حلال ڪمائي سان عبادت ۾ لذت ❁ دل ۾ بيداري ❁ اکين ۾ تري ❁ دعا ۾ قبوليت پيدا ٿيندي آهي. جيڪو انسان مقبول الدعاءِ بٽجڻ چاهي اهو حلال رزق ۽ زبان سچي رکي، حلال ڪمائي اها جيڪا حلال ذريعن سان اچي.³

1 ... شَعْبُ الْإِيمَانِ، باب فِي حِفْظِ اللِّسَانِ، جلد: 4، صفحہ: 205، حدیث: 4800 ملتقطاً۔

2 ... مَرَأَةُ الْمُنَاجِيحِ، جلد: 7، صفحہ: 50۔

3 ... مَرَأَةُ الْمُنَاجِيحِ، جلد: 7، صفحہ: 95۔

حضرت عبد الله بن عمرو بن عاص رضي الله عنهما فرمائن ٿا ته حضور اڪرم صلى الله عليه وآله وسلم فرمائيندا هئا: **إِنَّ مِنْ خَيْرِكُمْ أَحْسَنَكُمْ أَخْلَاقاً** يعني توهان مان بهترين شخص اهو آهي جنهن جو اخلاق چڱو آهي.¹

بهترين اخلاق وارو ڪير؟

مسلمانن جا چوٿان خليفه حضرت علي المرتضيٰ، شير خدا رضي الله عنه فرمائن ٿا: حضور اڪرم صلى الله عليه وآله وسلم مون کي فرمايو: ڇا مان توهان کي دنيا و آخرت ۾ سڀ کان بهترين اخلاق واري جي باري ۾ نه ٻڌايان؟ جيڪو توهان کان تعلق ٿوڙي توهان ان کان تعلق جوڙيو ۽ جيڪو توهان کي محروم ڪري ان کي عطا ڪيو ۽ جيڪو توهان تي ظلم ڪري ان کي معاف ڪيو.²

ڊگهي عمر هجڻ ۽ اخلاق چڱا هجڻ بهترين نشاني آهي

حضور اڪرم صلى الله عليه وآله وسلم فرمايو: ڇا مان توهان مان بهترين جي خبر نه ڏيان؟ صحابه ڪرام رضي الله عنهم عرض ڪيو: ڇو نه! فرمايو: توهان مان بهتر اهي آهن جن جون عمرون ڊگهيون ۽ اخلاق چڱا هجن.³

ڊگهي عمر ۽ رزق ۾ ڪشادگي ماڻڻ جو مدني نسخو

حضور اڪرم صلى الله عليه وآله وسلم فرمايو: جيڪو پنهنجي رزق ۾ ڪشادگي ۽ عمر ۾ اضافو پسند ڪري ٿو ان کي گهرجي ته اهو پنهنجي رشتيدارن سان تعلق جوڙي رکي.⁴

الله پاڪ اسان کي نيڪين پري زندگي عطا فرمائي.

أَمِينِ بِجَاهِ خَاتَمِ النَّبِيِّينَ صلى الله عليه وآله وسلم.

1 ... بخاري، كتاب المناقب، باب صفة النبي، صفحہ: 907، حديث: 3559.

2 ... معجم اوسط، جلد: 4، صفحہ: 160، حديث: 5567.

3 ... مسند امام احمد، جلد: 4، صفحہ: 26، حديث: 7413.

4 ... مسلم، كتاب البر و الصلة، باب صلة الرحم، صفحہ: 993، حديث: 2557.

(4) بهتر اهو شخص آهي جيڪو الله پاڪ جي طرف سڏي

حضور اڪرم ﷺ جو فرمان آهي: **خِيَارُ أُمَّتِي مَنْ دَعَا إِلَى اللَّهِ تَعَالَى وَحَبَّبَ عِبَادَةَ إِلَيْهِ** يعني منهنجي امت ۾ بهتر اهو شخص آهي جيڪو الله پاڪ جي طرف سڏي ۽ ماڻهن کي الله پاڪ جو محبوب بڻائي.¹

(5): بهتر اهي آهن جن کي دير سان ڪاوڙ اچي ۽ جلدي ختم ٿي وڃي

حضور انور ﷺ جو فرمان عاليشان آهي:

أَلَا وَإِنَّ مِنْهُمْ الْبَاطِنِيَّ الْعُصْبِ سَرِيحِ الْفَيْي، وَمِنْهُمْ سَرِيحِ الْعُصْبِ سَرِيحِ الْفَيْي، فَتِلْكَ بِتِلْكَ، أَلَا وَإِنَّ مِنْهُمْ سَرِيحِ الْعُصْبِ بَطِيئِ الْفَيْي أَلَا وَخَيْرُهُمْ بَطِيئِ الْعُصْبِ سَرِيحِ الْفَيْي أَلَا وَشَرُّهُمْ سَرِيحِ الْعُصْبِ بَطِيئِ الْفَيْي

يعني ۽ آگاه ٿي وڃو ته (ماڻهن ۾) ڪجهه اهي آهن جن کي دير سان ڪاوڙ ايندي آهي ۽ جلدي ختم ٿي ويندي آهي ۽ بعض کي جلدي ڪاوڙ ايندي آهي ۽ جلدي ختم ٿي ويندي آهي ته هي ان جو بدلو آهي، ٻڌي ونو! انهن مان ڪجهه کي جلدي ڪاوڙ ايندي آهي دير سان ختم ٿيندي آهي، ٻڌي ونو! انهن مان بهتر اهو آهي جن کي دير سان ڪاوڙ اچي ۽ جلدي ختم ٿي وڃي ۽ برا اهي آهن جن کي جلدي ڪاوڙ اچي دير سان ختم ٿي.²

شيطان جو بال

¹ جامع صغير، صفحہ: 243، حدیث: 3979۔
² ... ترمذی، کتاب الفتن، باب ما اخبر النبي... الخ، صفحہ: 528، حدیث:

حضرت وَهَب بن مُنَبِّه رَحِمَهُ اللهُ عَلَيْهِ فرمائن ٿا: هڪ راهب پنهنجي عبادت گاه ۾ عبادت ڪري رهيو هو. شيطان ان کي گمراه ڪرڻ جو ارادو ڪيو پر ناڪام رهيو، پوءِ ان راهب کي عبادت گاه جو دروازو کولڻ جي لاءِ چيو پر راهب خاموش رهيو ته شيطان ان کي چيو: جيڪڏهن مان هليو ويس ته توکي افسوس ٿيندو. راهب وري به خاموش رهيو، ايستائين جو شيطان چيو: مان مسيح (يعني عيسيٰ عَلَيْهِ السَّلَام) آهيان. راهب ان کي جواب ڏنو: جيڪڏهن تون مسيح (عَلَيْهِ السَّلَام) آهين ته ڇا اوهان اسان کي عبادت ۾ ڪوشش ڪرڻ جو حڪم ناهي ڏنو؟ ۽ ڇا توهان اسان کان قيامت جو وعدو ناهي ڪيو؟ اڄ جيڪڏهن اوهان اسان وٽ ڪا به شيءِ ڪڍي آيا آهيو ته اسان اوهان جي ڳالهه ڪيئن مڃون؟ ته بالآخر شيطان پاڻ ئي ٻڌائي ڇڏيو: مان شيطان آهيان ۽ توکي گمراه ڪرڻ آيو هيس پر نه ڪري سگهيس. ان کان بعد شيطان راهب کي چيو: توهان مون کان جنهن شيءِ جي باري ۾ چاهيو سوال ڪري سگهو ٿا. ته راهب چيو: مان توکان ڪجهه به نٿو پڇڻ چاهيان. جڏهن شيطان منهن ڦيري ويڻ لڳو ته راهب ان کي چيو: ڇا تون ٻڌي رهيو آهين؟ ان چيو: ها! چونه. ته راهب ان کان پڇيو مون کي بني آدم جي انهن عادتن جي باري ۾ ٻڌايو جيڪي هنن جي خلاف تنهنجون مددگار آهن؟ شيطان چيو: اها ڪاوڙ آهي، انسان جڏهن ڪاوڙ ۾ هوندو آهي مان ان کي اهڙي طرح اُبتو سبتو ڪندو آهيان جيئن ٻار بال سان ڪيڏيندا آهن.¹

ڪاوڙ کيڻ جو ڪلب

هن دنيا ۾ بيوقوفن جي ڪمي ناهي، ان جو اندازو هن ڳالهه مان لڳايو ته هڪ خبر جي مطابق نيو يارڪ آمريڪا ۾ هڪ اهڙي ڊسٽرڪشن ڪلب جو آغاز ڪيو ويو آهي جنهن جو رڪن بڻجي اوهان مهانگيون ۽ قيمتي شيون ٽوڙي

¹ ... الزواجر، الكبيرة الثالثة: الغضب بالباطل و الحقد و الحسد، جلد: 1، صفحه: 94-95

سگھو ٿا ۽ پنهنجي ڪاوڙ شاهائي انداز ۾ ڪڍي سگھو ٿيون. هن انوکي سروس جي تحت اوهان مهانگيون گاڏيون، قيمتي ڪراڪري ۽ فرنيچر کان وٺي جديد ٽيڪنالوجي جون شيون جيئن لپ ٽاپ ۽ ڪمپيوٽر تي به پنهنجي ڪاوڙ ڪڍي سگھو ٿيون. صرف اهو ئي نه بلڪه اوهان ڪهڙي هٿيار سان انهن کي توڙڻ چاهيو ٿيون، ان جو به خصوصي انتظام آهي ۽ هتي توهان کي ڪهاڙي کان وٺي هٿوڙو تائين فراهم ڪيو ويندو. بس اوهان کي ڇا توڙڻو آهي ۽ ڇا سان توڙڻو آهي؟ ان جي لاءِ مطلوبه رقم ڏيو ۽ ان تي پنهنجي ڪاوڙ ڪيو.¹

ڪاوڙ جي وقت جي دعا

مسلمانن جي پياري امڙ حضرت عائشه رَضِيَ اللهُ عَنْهَا کي جڏهن ڪاوڙ ايندي هئي ته پاڻ ڪريم صَلَّى اللهُ عَلَيْهِ وَآلِهِ وَسَلَّمَ حضرت عائشه رَضِيَ اللهُ عَنْهَا کي فرمائيندا هئا: هيئن چئو: **اللَّهُمَّ رَبِّ مُحَمَّدٍ، اغْفِرْ لِي ذَنْبِي، وَأَذْهَبْ عَيْظَ قَلْبِي، وَأَجِنِّي مِنْ مُضَلَّاتِ الْفِتَنِ** يعني اي الله! اي محمد جا رب! منهنجا گناه بخشي ڇڏ ۽ منهنجي دل جي ڪاوڙ کي ختم فرما ۽ مون کي گمراه ڪرڻ واري ظاهري ۽ باطني فتنن کان محفوظ فرما.²

ڪاوڙ جي عادت کڻڻ جا ٻه وظيفا

(1) هلندي ڦرندي ڪڏهن ڪڏهن **يا الله، يا رَحْمَنُ، يا رَحِيمُ** چئي ڇڏيندا ڪيو (2) هلندي ڦرندي **يا اَرْحَمَ الرَّاحِمِينَ** پڙهندا رهو.

(ڪاوڙ جي باري ۾ وڌيڪ معلومات جي لاءِ مڪتبه المدينه جي رسالي غصي جو علاج جو مطالعو نهايت مفيد آهي)

¹ ... جنگ آن لائن 4 جنوري 2013ء

² ... عمل اليوم والليلة لابن السني، باب ما يقول اذا غضب، صفحه: 203، حديث: 456 ملتقطاً

(7) بهترين شخص اهو آهي جيڪو قرض چڱي طرح ادا ڪري

نبی اکرم ﷺ فرمایو: **إِنَّ خَيْرَ النَّاسِ أَحْسَنُهُمْ قَضَاءً** بهترين شخص اهو آهي جيڪو قرض چڱي طرح ادا ڪري.¹

خوش دلي کان قرض ادا ڪيو

مشهور مفسرِ قرآن، حڪيم الامت حضرت مفتي احمد يار خان رحمۃ اللہ علیہ هن حديث پاڪ جي حوالي سان فرمائن ٿا: هن مان ڪجهه مسئلا معلوم ٿيا هڪ هيءُ ته جيڪڏهن مقروض بغير شرط لڳائي قرض کان ڪجهه وڌيڪ ڏئي ڇڏي وصف (مثلاً: ڪوتو جي جڳهه تي اصلي روپيو واپس ڪرڻ) جي زيادتي هجي يا تعداد (مثلاً: 30 روپئي جي بدران 40 روپيا واپس ڪرڻ) ۾ اهو ويڃاڻ ناهي. ويڃاڻ اهو آهي جيڪو قولاً يا عادتاً مشروط هجي. (مفتي صاحب وڌيڪ لکن ٿا): ٻيو اهو ته (مقروض) قرض خواهه کي خوش دلي سان قرض ادا ڪري.²

قرض چڱي نيت سان ادا ڪيو

نبی ڪريم ﷺ فرمایو: جيڪو ماڻهن جو مال قرض وٺي جنهن جي ادا ڪرڻ جو پڪو ارادو رکي ته الله پاڪ ان کان ادا ڪرائي ڇڏي ٿو ۽ جيڪو ان کي برباد ڪرڻ جو ارادو ڪري ته الله پاڪ ان تي بربادي وجهي ڇڏي ٿو.³

نيڪ ماڻهو جو قرض ادا ٿي ٿي ويندو آهي

1 ... مسلم، ڪتاب المساقاة، باب من استسلف شيئاً... الخ، صفحو: 622، حديث: 1600-

2 ... مرآة المناجیح، جلد: 4، صفحو: 294

3 ... بخاری، ڪتاب في الاستقراض... الخ، باب من اخذ اموال الناس... الخ، صفحو: 615، حديث: 2387

حڪيم الامت حضرت مفتي احمد يار خان رحمۃ اللہ علیہ هن حديث پاڪ جي حوالي سان فرمائن ٿا: يعني جنهن جي نيت قرض وٺندي وقت ئي ادا ڪرڻ جي نه هجي، پهريان کان ئي حق مارڻ جو ارادو هجي، اهڙو انسان بي ضرورت به قرض وٺندو آهي ۽ ناجائز طور تي به. مطلب ته هيءَ حديث ڪيئي هدايتن تي مشتمل آهي ۽ تجربي مان ثابت آهي ته نيڪ انسان جو قرض ادا ٿي ئي ويندو آهي چاهي حياتي ۾ پاڻ ئي ادا ڪري يا موت کان بعد ان جا وارث ادا ڪن جيئن ته حضرت ابوبڪر صديق رضي الله عنه حضور انور صلی اللہ علیہ وآلہ وسلم جي رحلت کان بعد حضور جن جو قرض ادا ڪيو، زره ڇڏرائي، جيڪڏهن هي به نه هجي ته قيامت جي ڏينهن رب ڪريم اهڙي مقروض جو قرض ان جي قرض خواه کان معاف ڪرائي ڇڏيندو يا قرض خواه کي قرض جي عيوض جنت جون نعمتون بخشي ڇڏيندو، بهرحال حديث شريف واضح آهي. هن تي هي اعتراض ناهي ته حضور انور، مديني جي تاجور صلی اللہ علیہ وآلہ وسلم تي قرض چو رهجي ويو هو، اهو رب ڪريم چونہ ادا ڪرايو ته حضرت ابوبڪر صديق رضي الله عنه جو ادا ڪرڻ رب ڪريم جي ئي طرفان هو.¹

قرض واپس ڪرڻ جو دلچسپ واقعو

حضور اڪرم صلی اللہ علیہ وآلہ وسلم فرمايو: بني اسرائيل جي هڪ شخص بي شخص کان هڪ هزار دينار اُڏار گهريا. ان چيو: توهان ڪنهن گواه کي وٺي اچو ته جيئن اهو هن قرض تي گواه بڻجي. قرض گهرڻ واري چيو ته الله جو گواه هجڻ ڪافي آهي. ٻي شخص چيو: پوءِ تون ڪنهن ڪفيل کي وٺي اچ، ان جواب ڏنو: الله پاڪ جو ڪفيل هجڻ ڪافي آهي. ان تي ٻي شخص چيو ته تون سچ ٿو چئين، پوءِ ان هڪ مقرر مدت تائين ان کي هڪ هزار دينار اُڏار ڏئي ڇڏيا. قرض وٺڻ وارو شخص پنهنجي ڪم جي سلسلي ۾ دريائي سفر

1 ... مرآة المناجیح، جلد: 4، صفحہ: 297۔

تي روانو ٿي ويو ۽ پنهنجو ڪم مڪمل ڪيائين. ان کان بعد ان بيٽي جي تلاش شروع ڪئي ته جيئن وعدي جي مطابق وقت تي قرض ادا ڪري سگهي پر ڪا بيٽي نه ملي. تڏهن ان هڪ (بانس) جي ڪاٺي کي خالي ڪري ان جي اندر هڪ هزار ۽ قرض خواه جو نالي هڪ پرچي لکي رکي ڇڏي ۽ ڪنهن شيءِ سان ڪاٺي جو وات بند ڪري ڇڏيو. پوءِ اهو ان ڪاٺي کي کڻي درياءَ تي آيو ۽ هي دعا ڪئي: اي الله پاڪ! توکي خوب علم آهي ته مون فلاڻي شخص کان هڪ هزار دينار اُڏار ورتا هئا، ان مون کان ڪفيل جو مطالبو ڪيو ته مون چيو: الله جو ڪفيل هجڻ ڪافي آهي، اهو تنهنجي ڪفالت تي راضي ٿي ويو ۽ اُن مون کان گواه آڻڻ جو مطالبو ڪيائين ته مون چيو: الله پاڪ جو گواه هجڻ ڪافي آهي ته اهو تنهنجي گواهي تي راضي ٿي ويو. مون بيٽي تلاش ڪرڻ جي پوري ڪوشش ڪئي ته جيئن مان ان کي سندس رقم موتائي ڏيان پر مان ان تي قادر نه ٿيس ۽ هاڻي مان هي رقم واري ڪاٺي تنهنجي حفاظت ۾ ڏيان ٿو. پوءِ ان اها ڪاٺي درياءَ ۾ وجهي ڇڏي. اهو شخص اتان واپس موٽيو ۽ ان عرصي ۾ بيٽي تلاش ڪندو رهيو ته جيئن پنهنجي گهر واپس وڃي سگهي. ٻي طرف قرض خواه به درياءَ وٽ آيو ته شايد ڪا بيٽي سندس مال کڻي اچي رهي هجي. ايتري ۾ ان کي درياءَ جي ڪناري اها (بانس) جي ڪاٺي نظر آئي جنهن ۾ هڪ هزار دينار موجود هئا. ان ٻارڻ جي لاءِ اها ڪاٺي کڻي ورتي، جڏهن ان کي چيرائين ته ان مان هڪ هزار دينا ۽ پيغام تي مشتمل هڪ پرچو مليس. ڪجهه ڏينهن کان بعد قرض وٺڻ وارو شخص درياءَ پار ڪري آيو ۽ هڪ هزار دينار دينا کڻي چوڻ لڳو: الله جو قسم مان لاڳيتو بيٽي تلاش ڪندو رهيس ته جيئن توهان جي رقم وقت تي پهچائي سگهان پر ان کان پهريان مون کي بيٽي ڪانه ملي. قرض خواه ان کان پڇيو: ڇا تو منهنجي طرف ڪا شيءِ موڪلي هئي؟ مقروض جواب ڏنو: مان جنهن بيٽي تي آيو آهيان ان کان پهريان مون کي ڪا بيٽي نه ملي جنهن تي مان توهان

وت اچان ها. قرض خواه چيو: بيشڪ الله پاڪ توهان جي اها رقم مون تائين پهچائي ڇڏي آهي جيڪا تو کائي ۾ رکي ڪري مون ڏي موڪلي هئي، جيئن ته اهو شخص هڪ هزار دينار کڻي خوشي مان واپس هليو ويو.¹

(8) بھترين اهو آهي جيڪو پنهنجي گھرواري

۽ ٻار ٻچن سان بھترين هجي.

رسول بي مثال، بيبي آمنه جي لال صَلَّى اللهُ عَلَيْهِ وَآلِهِ وَسَلَّمَ جو فرمانِ مغفرت نشان آهي: **خَيْرُكُمْ خَيْرُكُمْ لِأَهْلِهِ وَأَنَا خَيْرُكُمْ لِأَهْلِي** يعني توهان مان بھترين اهو آهي جيڪو پنهنجي گھر وارن جي لاءِ بھترين هجي ۽ مان پنهنجي گھر وارن جي لاءِ توهان سڀني کان پلو آهيان.²

بھترين انسان اهو آهي جنهن جي

شر کان ماڻهو محفوظ رهن

رسول بي مثال، بيبي آمنه جي لال صَلَّى اللهُ عَلَيْهِ وَآلِهِ وَسَلَّمَ فرمايو: **خَيْرُكُمْ مَنْ يُؤْمِنُ شَرًّا، وَ يُرْمِي خَيْرًا** يعني توهان مان بھترين انسان اهو آهي جنهن جي شر کان محفوظ رهيو وڃي ۽ ان کان پلائي جي اميد رکي وڃي.³ حضرت علامه عبدالرؤف مناوي رَحِمَهُ اللهُ عَلَيْهِ هن حديث جي شرح ۾ فرمائن ٿا: جيڪو شخص پلائي جا ڪم ڪندو هجي ايستائين جو ماڻهن ۾ انهي حوالي سان سڃاتو ويندو هجي انهي شخص سان پلائي جي اميد رکي ويندي آهي، جنهن جون پلايون وڌيڪ هجن ته دليون ان جي شر کان محفوظ ٿينديون، جڏهن انسان جي دل ۾ ايمان مضبوط ٿيندو آهي ته ان کان پلائي جي اميد رکي ويندي آهي ۽ ماڻهو

¹ ... بخاری، کتاب الكفالة، باب الكفالة في القرض... الخ، صفحہ: 589، حديث:

² ... ترمذی، ابواب المناقب عن رسول الله، باب فضل ازواج النبی، صفحہ: 875، حديث: 3898.

³ ... شُعَبُ الْإِيمَان، جلد: 7، صفحہ: 539، حديث: 11267.

ان جي برائي کان محفوظ ٿيندا آهن، جڏهن ايمان ڪمزور ٿيندو آهي ته پلائي گهٽ ٿي ويندي ۽ برائي غالب ٿي ويندي آهي.¹

جنهن جي شرڪان ماڻهو محفوظ رهيا اهو جنت ۾ داخل ٿيندو

نبي اڪرم، نور مجسم ﷺ فرمايو: جنهن پاڪيزه کاڌو کاڌو ۽ سنت جي مطابق عمل ڪيو ۽ ماڻهو ان جي شرڪان محفوظ رهيا اهو جنت ۾ داخل ٿيندو. هڪ شخص عرض ڪيو: يا رسول الله ﷺ! اڄ اوهان جي امت ۾ اهڙا ماڻهو ڪافي آهن. تنهن تي پاڻ ڪريم ﷺ فرمايو: عنقريب منهنجي ڪجهه صدين کان بعد به هوندا.²

ناڪام شخص

حضرت عائشه رضى الله عنها کان روايت آهي ته سرڪار مدينه، قرار قلب و سينه ﷺ فرمايو: اهو شخص ڪامياب نه ٿيندو جنهن جي عزت ماڻهو صرف سندس شر جي خوف سان ڪن.³

(10) بهترين ماڻهن جون نشانين

نبي اڪرم، نور مجسم ﷺ جو فرمانِ عاليشان آهي:

خَيْرُ أُمَّتِي فِيمَا أَنْبَأَنِ النَّبَلُ الْأَعْلَى لِقَوْمٍ يَضْحَكُونَ جَهْرًا فِي سَعَةِ رَحْمَةِ رَبِّهِمْ وَيَبْكُونَ سِرًّا مِنْ خَوْفِ شِدَّةِ عَذَابِ رَبِّهِمْ
وَيَدْكُرُونَ رَبَّهُمْ بِالْعَدَاةِ وَالْعَشِيِّ

¹ ... فيض القدير، جلد: 3، صفحہ: 666، تحت الحديث: 4113-

² ... ترمذی، ابواب صفة القيامة، صفحہ: 595، حديث: 2520-

³ ... مسند اسحاق بن رابويه، جلد: 2، صفحہ: 88-

يعني ملائڪن جيڪو مون کي ٻڌايو ان جي مطابق منهنجي امت ۾ بهترين ماڻهو اهي آهن جيڪي الله پاڪ جي رحمت جي وسعت ڏسي ڪري ماڻهن جي سامهون خوب خوش ٿيندا آهن. الله پاڪ جي خوف جي شدت جي بنياد تي لکي ڪري روئيندا ۽ صبح ۽ شام الله پاڪ جو ذڪر ڪندا آهن.¹

الله پاڪ کان خوف ۽ اميد ڪهڙي هجڻ گهرجي.

مسلمانن جي چوٿين خليفن حضرت علي المرتضيٰ رضى الله عنه پنهنجي شهزادي کي فرمايو: اي منهنجا پٽ! الله پاڪ کان اهڙي طرح خوف ڪر جو تنهنجي خيال ۾ جيڪڏهن تون تمام زمين وارن جون نيڪيون به ان وٽ آئين ته اهو تو کان انهن کي قبول نه ڪري ۽ الله پاڪ کان اميد اهڙي طرح رک جو تون سمجهين ته جيڪڏهن تمام اهل زمين جون برائون به ان وٽ آئين ته اهو توکي بخشي ڇڏيندو.²

فاروق اعظم جي اميد ۽ خوف

مسلمانن جا پيا خليفه حضرت عمر فاروق اعظم رضى الله عنه فرمائن ٿا ته جيڪڏهن آواز ڏنو وڃي ته هڪ انسان کان علاوه سڀئي جهنم ۾ هليا وڃن ته مون کي اميد آهي ته اهو (جهنم کان بچي وڃڻ وارو) انسان مان هوندس ۽ جيڪڏهن آواز ڏنو وڃي ته هڪ انسان کان علاوه سڀئي ماڻهو جنت ۾ هليا وڃن ته مون کي ڊپ آهي ته ڪٿي اهو (يعني جنت ۾ نه وڃڻ وارو) هڪ شخص مان نه هجان.³

بارگاهه الهي تائين رسائي جون 2 خصلتون

1 ... شُعَبُ الْإِيمَان، جلد: 1، صفحہ: 478، حدیث: 765۔

2 ... احیاء علوم الدین، کتاب الخوف والرجاء، بیان ان الافضل... الخ، جلد: 4، صفحہ: 201۔

3 ... احیاء علوم الدین، کتاب الخوف والرجاء، بیان ان الافضل... الخ، جلد: 4، صفحہ: 201۔

حضرت قتاده رَحْمَةُ اللهِ عَلَيْهِ کان مروِي آهي ته حضرت مُطَرَف بن عبدالله رَحْمَةُ اللهِ عَلَيْهِ فرمايو: اسان اڪثر حضرت زيد بن صوخان رَحْمَةُ اللهِ عَلَيْهِ وٽ ويندا هئاسين هُو چوندا هئا: اي الله پاڪ جا ٻانهو! (هڪٻئي جي) عزت ڪيو ۽ چڱي سلوڪ کان پيش اچو چو ته بارگاهِ الهِي تائين رسائي جو ذريعو 2 خصلتون يعني خوف ۽ اُميد آهن.¹

مڪ جي مٿي برابر ڳوڙهي جي اهميت

سرڪارِ مدينه صَلَّى اللهُ عَلَيْهِ وَآلِهِ وَسَلَّمَ فرمايو: جنهن مؤمن جي اکين مان الله تعاليٰ جي خوف مان ڳوڙهو نڪري ٿو، توڙي جو مڪ جي مٿي جي برابر هجي، پوءِ اهو ڳوڙهو ان جي چهري جي ظاهري حصي تائين پهچي الله تعاليٰ ان کي جهنم تي حرام ڪري ڇڏيندو آهي.²

خوفِ خدا سبب بيمار نظر ايندا هئا

منقول آهي ته حضرت داؤد عليه السلام کي ماڻهو بيمار خيال ڪندا هئا سندن عيادت ڪرڻ جي لاءِ ايندا هئا حالانڪ سندن هي حالت صرف خوفِ خدا جي سبب هوندي هئي.³

الله پاڪ اسان کي به خوفِ خدا جي نعمت نصيب فرمائي. ڪاش! اسان به معاشري جون بهترين انسان بڻجڻ ۾ ڪامياب ٿي وڃون.

أَمِينِ بِجَاهِ خَاتَمِ النَّبِيِّينَ صَلَّى اللهُ عَلَيْهِ وَآلِهِ وَسَلَّمَ.

بيان کي اختتام ڏانهن آڻيندي سُنَّت جي فضيلت، ڪجهه سُنْتون ۽ آداب بيان ڪرڻ جي سعادت حاصل ڪيان ٿي. تاجدارِ رسالت، شهنشاهِ نُبوت صَلَّى اللهُ عَلَيْهِ وَآلِهِ وَسَلَّمَ جو فرمان آهي:

1 ... حَلِيَّةُ الْأَوْلِيَاءِ، جلد: 2، صفحہ: 233، رقم: 2047.

2 ... شعب الايمان، باب في الخوف من الله تعاليٰ، 490/1، حديث: 802.

3 ... منهاج القاصدين، كتاب الرجاء و الخوف، ذكر خوف الانبياء عليهم السلام، صفحہ: 316.

مَنْ أَحَبَّ سُنَّتِي فَقَدْ أَحَبَّنِي وَمَنْ أَحَبَّنِي كَانَ مَعِيَ فِي الْجَنَّةِ

يعني جنهن منهنجي سُنَّت سان مَحَبَّت ڪئي ان مون سان مَحَبَّت ڪئي ۽ جنهن مون سان مَحَبَّت ڪئي اهو جنت ۾ مون سان گڏ هوندو.¹

جنت میں پڑوسی مجھے تم اپنا بنانا

سینہ تیری سُنَّت کا مدینہ بنے آقا!

دعا گهرڻ سُنَّتِ مصطفيٰ آهي

فرمانِ مصطفيٰ صَلَّى اللهُ عَلَيْهِ وَآلِهِ وَسَلَّمَ: **الدُّعَاءُ سَلَامُ الْمُؤْمِنِ** دعا مومن جو هٿيار آهي.²

پياريون اسلامي پيڻيون! **دعا گهرڻ سُنَّتِ مصطفيٰ صَلَّى اللهُ عَلَيْهِ وَآلِهِ وَسَلَّمَ آهي** ❁ اسان جا پيارا آقا صَلَّى اللهُ عَلَيْهِ وَآلِهِ وَسَلَّمَ ڪثرت سان دعائون گهرندا هئا ❁ ڪجهه مُحَدَّث سڳورن سرڪار عالي وقار، مڪي مدني تاجدار صَلَّى اللهُ عَلَيْهِ وَآلِهِ وَسَلَّمَ جي مبارڪ دُعائون جي حوالي سان پورا پورا ڪتاب لکيا آهن، مثال طور ماني ڪاڻڻ جي دُعَا، پاڻي پيئڻ جي دُعَا، سمهڻ وقت جي دُعَا، ننڊ مان جاڳڻ وقت پڙهڻ جي دُعَا، کير پيئڻ جي دُعَا، ڪپڙو پائڻ جي دُعَا. غرض اسان جا پيارا آقا، مڪي مدني مصطفيٰ صَلَّى اللهُ عَلَيْهِ وَآلِهِ وَسَلَّمَ روزه مره جي ڪمن کان پهريان به دُعائون پڙهندا هئا ❁ پاڻ ڪريم صَلَّى اللهُ عَلَيْهِ وَآلِهِ وَسَلَّمَ هي دعا گهرندا ها:³

ترجمو ڪنزُ العرفان: اي رب اسان جا!
اسان کي دنيا ۾ به پلائي ڏي ۽ اسان کي آخرت ۾ به پلائي ڏي.

رَبَّنَا آتِنَا فِي الدُّنْيَا حَسَنَةً وَفِي الْآخِرَةِ

حَسَنَةً وَقِنَا عَذَابَ النَّارِ ﴿٢١﴾

(پاره: 2، سورة البقرة: 202)

1 ... مشكاة الصابح، ختايب الايمان، باب الاعتصام بالكتاب والسنة، الفصل الثاني، 55/1، حديث: 175

2 ... مسند ابى يعلى، جلد2، صفحه: 123، حديث: 1812-343

3 ... بخارى، كتاب: الدعوات، صفحه: 1574، حديث: 6389-

روز مره جون دُعاون سڪڻ جي لاءِ مدني پنج سورہ، صفحي: 182 کان 227. پڙهيو، مختلف سٽون سڪڻ جي لاءِ اميرِ اهلستت داعث بَرَكَاتُهُمُ الْعَالِيَةِ جو 91 صفحات جو ڪتاب 550 سٽون ۽ آداب خريد ڪيو ۽ پڙهيو.

الله پاڪ اسان کي عمل جي توفيق عطا فرمائي

أَمِينَ بِجَاهِ خَاتَمِ النَّبِيِّينَ صَلَّى اللَّهُ عَلَيْهِ وَآلِهِ وَسَلَّمَ.

صَلُّوا عَلَى الْحَبِيبِ صَلَّى اللَّهُ عَلَى مُحَمَّدٍ

دعوتِ اسلامي جي هفتيوار سنتن پري

اجتماع ۾ پڙهيا ويندڙ 6 درود شريف ۽ 2 دعائون

(1) جمع جي رات جو دُرُود

اللَّهُمَّ صَلِّ وَسَلِّمْ وَبَارِكْ عَلَى سَيِّدِنَا مُحَمَّدٍ نِ النَّبِيِّ الْأُمِّيِّ الْحَبِيبِ الْعَالِي الْقَدْرِ الْعَظِيمِ
الْجَاهِ وَعَلَى آلِهِ وَصَحْبِهِ وَسَلِّمْ

بزرگن فرمايو ته جيڪو شخص هر جمعرات (جمع ۽ خميس جي وچين رات) هن دُرُود شريف کي پابندي سان گهٽ ۾ گهٽ هڪ ڀيرو پڙهندو موت جي وقت سرڪارِ مدينه صَلَّى اللهُ عَلَيْهِ وَآلِهِ وَسَلَّمَ جي زيارت ڪندو ۽ قبر ۾ داخل ٿيڻ وقت به ايستائين هو ڏسندو ته سرڪارِ مدينه صَلَّى اللهُ عَلَيْهِ وَآلِهِ وَسَلَّمَ ان کي پنهنجي هٿن سان قبر ۾ داخل ڪري رهيا آهن. (1)

(2) سمورا گناه معاف

اللَّهُمَّ صَلِّ عَلَى سَيِّدِنَا وَمَوْلَانَا مُحَمَّدٍ وَعَلَى آلِهِ وَسَلِّمْ

حضرت سَيِّدُنَا انس رَضِيَ اللهُ عَنْهُ کان روایت آهي ته تاجدارِ مدينه صَلَّى اللهُ عَلَيْهِ وَآلِهِ وَسَلَّمَ جن فرمايو: جيڪو شخص هي دُرُود شريف پڙهي جيڪڏهن بيٺل هو تو ويهڻ کان پهريان ۽ ويٺل هو ته بيهڻ کان پهريان، ان جا گناه معاف ڪيا ويندا. (2)

(3) رحمت جا ستر دروازا

صَلَّى اللهُ عَلَى مُحَمَّدٍ

¹ افضل الصلوات على سيد السادات، الصلاة السادسة والخمسون، ص 151 ملخصاً

² افضل الصلوات على سيد السادات، الصلاة الحادية عشرة، ص 65

جيڪو هي دُرُود شريف پڙهندو آهي ان تي رحمت جا ستر دروازا کوليا ويندا آهن.⁽¹⁾

(4) چه لک دُرُود شريفن جو ثواب

اللَّهُمَّ صَلِّ عَلَى سَيِّدِنَا مُحَمَّدٍ عَدَدَ مَا فِي عِلْمِ اللَّهِ صَلَاةً دَائِمَةً بِدَوَامِ مُلْكِ اللَّهِ

حضرت أحمد صاوي رَحِمَهُ اللهُ عَلَيْهِ ڪن بزرگن کان نقل ڪن ٿا هن دُرُود شريف کي هڪ ڀيرو پڙهڻ سان چه لک دُرُود شريف پڙهڻ جو ثواب حاصل ٿيندو آهي.⁽²⁾

(5) قُرْبِ مُصْطَفِي ﷺ

اللَّهُمَّ صَلِّ عَلَى مُحَمَّدٍ كَمَا تُحِبُّ وَتَرْضَى لَهُ

هڪ ڏينهن هڪ شخص آيو ته حُضُورِ انور صَلَّى اللهُ عَلَيْهِ وَآلِهِ وَسَلَّمَ کيس پنهنجي ۽ صِدِّيقِ اڪبر رَضِيَ اللهُ عَنْهُ جي وچ ۾ ويهاريو، انهيءَ تي صحابه ڪرام رَضِيَ اللهُ عَنْهُمْ کي تَعَجُّبُ ٿيو ته اهڙي مرتبي وارو شخص ڪير آهي جڏهن اهو هليو ويو ته سرڪارِ مدينه صَلَّى اللهُ عَلَيْهِ وَآلِهِ وَسَلَّمَ جن فرمايو: هو جڏهن مون تي دُرُودِ پاڪ پڙهندو آهي ته هيئن پڙهندو آهي.⁽³⁾

(6) دُرُودِ شَفَاعَتِ

اللَّهُمَّ صَلِّ عَلَى مُحَمَّدٍ وَأَنْزِلْهُ الْمَقْعَدَ الْمُقَرَّبَ عِنْدَكَ يَوْمَ الْقِيَامَةِ

شافعِ امر صَلَّى اللهُ عَلَيْهِ وَآلِهِ وَسَلَّمَ جن جو فرمان معظم آهي: جيڪو شخص هي درود پاڪ پڙهي ان جي لاءِ منهنجي شفاعت واجب ٿي ويندي آهي.⁽⁴⁾

¹... القول البديع، الباب الثاني، ص 277

²... افضل الصلوات على سيد السادات، الصلاة الثانية والخمسون، ص 149

³... القول البديع، الباب الاول، ص 3125

⁴... الترغيب والترهيب، ج 2، ص 329، حديث 31

(1) هڪ هزار ڏينهن جون نيڪيون

جَزَى اللّٰهُ عَنَّا مُحَمَّدًا مَا هُوَ أَهْلُهُ

حضرت سَيِّدُنَا ابن عباس رَضِيَ اللهُ عَنْهُمَا کان روایت آهي ته سرڪار مدينه صَلَّى اللهُ عَلَيْهِ وَآلِهِ وَسَلَّمَ جن فرمايو: هي درود شريف پڙهڻ واري جي لاءِ ستر فرشتا هڪ هزار ڏينهن تائين نيڪيون لکندا آهن.⁽¹⁾

(2) جڻ شبِ قدر حاصل ڪري ورتي

لَا إِلَهَ إِلَّا اللَّهُ الْحَلِيمُ الْكَرِيمُ، سُبْحَانَ اللَّهِ رَبِّ السَّمَاوَاتِ السَّبْعِ وَرَبِّ الْعَرْشِ الْعَظِيمِ

خداءِ حلیم و کریم کان سواءِ ڪوئي عبادت جي لائق ناهي، الله عَزَّوَجَلَّ پاڪ آهي جيڪو ستن آسمانن ۽ عرش عظيم جو پروردگار آهي

فرمانِ مصطفيٰ صَلَّى اللهُ عَلَيْهِ وَآلِهِ وَسَلَّمَ: جنهن هن دُعا کي تي پيرا پڙهيو جڻ ان شبِ قدر کي حاصل ڪري ورتو.⁽²⁾

صَلُّوا عَلَيَّ الْحَبِيبِ! صَلَّى اللهُ عَلَيَّ مُحَمَّدٍ

¹... مجمع الزوائد، كتاب الادعية، باب في كيفية الصلاة... الخ، 254/10، حديث: 17305

²... ابن عساکر ج 19، ص 155، حديث 4455